

# रेत माफिया ने पुलिसकर्मियों पर ट्रैक्टर चढ़ाने का प्रयास किया

## पुलिसकर्मियों ने मौके से भागकर अपनी जान बचाई

धौलपुर, (निर्स)। धौलपुर शहर में रविवार शाम को पंचगांव चौकी पर पुलिस नाकाबंदी कर रही थी। इसी दौरान अवैध चंबल रेत को खाली कर लौट रहे ट्रैक्टर ट्रॉली को पुलिस ने रोकना चाहा तो चालक ने पुलिसकर्मियों पर ट्रैक्टर चढ़ाने का प्रयास किया। इस दौरान पुलिसकर्मियों बाल-बाल बच गए और ट्रैक्टर अनियंत्रित होकर दीवार में जा घुसा। जिससे एक बड़ा हादसा टल गया। इस दौरान पुलिसकर्मियों ने भागकर अपनी जान बचाई।

मौके पर नाकाबंदी कर रहे चौकी प्रभारी जानकी नंदन मीणा ने बताया कि चंबल बजरी माफियाओं का रोकथाम के लिए लगातार नाकाबंदी की जा रही है। रविवार शाम को भरतपुर की ओर से बजरी खाली कर लौट रहे एक ट्रैक्टर को जब पुलिस ने रुकने का इशारा किया



ट्रैक्टर अनियंत्रित होकर दीवार में जा घुसा, जिससे बड़ा हादसा टल गया।

तो ट्रैक्टर चला रहे माफिया ने नाकाबंदी कर रहे पुलिसकर्मियों को

जान से मारने की नियत से उन पर ट्रैक्टर चढ़ा दिया। ट्रैक्टर को अपनी

ओर आता देख पुलिसकर्मी इधर-उधर भाग गए। जिससे ट्रैक्टर चौकी

## नाकाबंदी कर रहे पुलिसकर्मियों ने भागकर माफिया को दबोचा

की दीवार में जा घुसा। उन्होंने बताया कि ट्रैक्टर की दीवार में लगते ही उस पर बैठा माफिया भाग निकला। इस दौरान नाकाबंदी कर रहे पुलिसकर्मियों ने भागकर माफिया को दबोच लिया।

चौकी प्रभारी ने बताया कि इस दौरान पुलिस ने आरोपी ट्रैक्टर चालक 24 वर्षीय अभिषेक पुत्र एबरन ठाकुर निवासी कुंकरा सैपूज को गिरफ्तार कर लिया। साथ ही मौके से ट्रैक्टर दाली को जब्त कर लिया गया है।

# डॉ. सतीश पूनिया ने बी.एस.एफ. जवानों के साथ चर्चा की

## भाजपा प्रदेशाध्यक्ष सतीश पूनिया ने ग्रामीणों को केंद्र सरकार की योजनाएं गिनाई

बीकानेर, (निर्स)। चुनावी साल शुरू होने के साथ ही बीकानेर में राजनीतिक गतिविधियां तेज हो गई हैं। कुछ दिन पहले ही बीकानेर आए भाजपा प्रदेशाध्यक्ष सतीश पूनिया एक बार फिर यहाँ पहुंचे। भारत-पाकिस्तान सीमा पर स्थित कोडेवाला चौकी पर सीमा के जवानों के साथ बैठे और फिर ग्रामीणों से मिलकर उन्हें केंद्र सरकार की योजनाओं के बारे में बताया।

भाजपा प्रदेशाध्यक्ष पूनिया खाजूवाला में भाजयुमो के बॉर्डर विलेज संपर्क कार्यक्रम के तहत कोडेवाला बीओपी पहुंचे थे। जहाँ सीमा प्रहरियों के साथ काफी वक्त गुजारा। इस दौरान जवानों ने बताया कि वो किस तरह सीमा पर रहते हैं। देश की रक्षा के लिए डंटों पर किस तरह पहरा देते हैं।

## खाजूवाला में भाजयुमो के बॉर्डर विलेज संपर्क कार्यक्रम के तहत कोडेवाला बीओपी पहुंचे थे पूनिया

पूर्व विधायक और संसदीय सचिव रहे डॉ. विश्वनाथ मेघवाल और उनकी टीम ने पूनिया का स्वागत किया। ग्रामीणों को संबोधित करते हुए पूनिया ने कहा कि पंचायती राज संस्थाओं और गांवों के लिए केंद्र सरकार ने कई

योजनाएं लागू की हैं। घर-घर जल योजना, खुले में शौच से मुक्त करवाने की योजना, किसानों के लिए सस्ती दर पर कर्ज सहित कई योजनाएं हैं, जिनका लाभ ग्रामीण इलाकों के लोगों को मिल रहा है। इनमें से अधिकांश योजनाएं पंचायती राज संस्थाओं के माध्यम से संचालित हो रही हैं। ऐसे में केंद्र सरकार की योजनाओं का लाभ ज्यादा से ज्यादा लोगों को मिले इसके लेकर प्रयास करने चाहिए। उनके साथ नोखा विधायक विहारीलाल बिशोई भी रहे।

गौरतलब है कि पूनिया को ये यात्रा राजनीतिक ही रही। ग्रामीण क्षेत्रों में खुद पूनिया ने जहां भाजपा कार्यक्रमों से मिलकर पार्टी के हालात जानने का प्रयास किया, वहीं टिकट के दावेदारों ने अपना शक्ति प्रदर्शन भी किया।

# चोरी की वारदात का 12 घंटे में खुलासा, आरोपी गिरफ्तार



पेट्रोल पंप पर चोरी करने के आरोपी को राजतालाब थाना पुलिस ने गिरफ्तार किया।

बांसवाड़ा, (निर्स)। राजतालाब पुलिस थाने ने मात्र 12 घंटे में पेट्रोल पंप में घुसकर तीन लाख से अधिक की चोरी करने के आरोपी को गिरफ्तार कर लिया है और उससे 2 लाख 44 हजार रुपये भी बरामद कर लिये हैं। पुलिस ने आरोपी को पैदल मार्च भी कराया।

पुलिस उच अधीक्षक सूर्यवीर सिंह चौहान एवं राजतालाब थानाधिकारी रामरुप मीणा ने बताया कि आरोपी राकेश पुत्र नाथु हरिजन निवासी बाबा बल्की के घर की तलाशी ली गयी तो 2 लाख 44 हजार रुपये नगद बरामद हुए।

## पेट्रोल पंप में घुसकर तीन लाख रुपये से अधिक की चोरी करने का मामला

करते हुए पेट्रोल पंप के मालिक से जानकारी ली और पूरी रात सीसीटीवी फुटेज व अन्य जानकारी जुटाती रही। पुलिस को एक हरिजन युवक पर शंका हुई तो उसे डिटेन कर पूछताछ की गयी तो उसने चोरी की वारदात कबूल की। पुलिस ने बताया कि आरोपी राकेश पुत्र नाथु हरिजन निवासी बाबा बल्की के घर की तलाशी ली गयी तो 2 लाख 44 हजार रुपये नगद बरामद हुए।

जानकारी के अनुसार शनिवार शाम को नकाब पहनकर चोरी की वारदात को अंजाम दिया गया था। पकड़े गये युवक को पुलिस पेट्रोल पंप पर लेकर आयी और उससे वारदात के तरीके को जाना। पेट्रोल पंप के मालिक ने इस मामले में रिपोर्ट भी दर्ज करवाई थी। मात्र 12 घंटे में चोरी की घटना का खुलासा होने से शहरवासी पुलिस कार्यवाही को सराहते नजर आ रहे हैं।

# पिकअप की टक्कर से दंपती की मौत, तीन घायल

अनूपगढ़, (निर्स)। घड़साना थाना क्षेत्र के गांव 5 एच के पास शाम को एक पिकअप ड्राइवर ने लापरवाही से पिकअप चलाते हुए दो मोटरसाइकिलों को टक्कर मार दी। हादसे में एक मोटरसाइकिल पर सवार अनूपगढ़ पंचायत समिति सदस्य राजेंद्र बिशोई के बेटे और पुत्रवधु की दर्दनाक मौत हो गई, जबकि दूसरी बाइक पर सवार एक महिला सहित तीन लोग गंभीर रूप से घायल हो गए। जिन्हें घड़साना के गवर्नमेंट हॉस्पिटल में प्राथमिक उपचार के बाद हायर सेंटर के लिए रेफर किया गया है।

हादसे के बाद पिकअप ड्राइवर मौके से पिकअप लेकर फरार हो गया है। पुलिस ने चालक को पकड़ने के लिए क्षेत्र में नाकाबंदी करवा दी है। गौरतलब है कि यह हादसा मृतकों के घर से महज आधा किलोमीटर की दूरी पर हुआ है। मिली जानकारी के अनुसार शाम लगभग 5 बजे अनूपगढ़ पंचायत समिति सदस्य राजेंद्र बिशोई का बेटा अशोक बिशोई (35) अपनी पत्नी प्रियंका (30) के साथ गांव पतरोडा से अपने घर 4 एच जा रहे थे। जैसे ही गांव 5 एच के पास पहुंचे, उसी समय गांव 6 एच की ओर से एक पिकअप अनियंत्रित होकर काफी

## हादसा मृतकों के घर से महज आधा किलोमीटर की दूरी पर हुआ

तेज गति से आ रही थी। अनियंत्रित पिकअप ने अशोक की बाइक को टक्कर मार दी, जिससे अशोक और प्रियंका गंभीर रूप से घायल हो गए। इसी दौरान अनियंत्रित पिकअप ने दूसरी बाइक, जो पतरोडा से गांव 6 एच की ओर जा रही उसे भी टक्कर मार दी। पिकअप और दूसरी बाइक की टक्कर में सुमित्रा (32) पत्नी अमृतपाल नायक, निवासी 6 एच, विशाल (21) पुत्र कन्हैया लाल महजबी सिख, निवासी मटली राठान और हरविंदर (32) पुत्र बगड सिंह जट्ट सिंह, 2 पीएम गंभीर रूप से घायल हो गए। हादसे के बाद मौके पर पहुंचे ग्रामीणों ने इसकी सूचना एंबुलेंस को दी। जिसकी सहायता से एक बाइक पर सवार तीन लोगों को घड़साना के गवर्नमेंट हॉस्पिटल में ले जाया गया। तीनों की

हालत गंभीर होने के कारण उन्हें हायर सेंटर के लिए रेफर कर दिया गया, जबकि घायल पति-पत्नी को एक निजी अस्पताल में ले जाया गया। हादसे के बाद घायल दंपती को घड़साना के निजी हॉस्पिटल ले जाया गया, जहां इलाज के दौरान दोनों की मौत हो गई। जैसे ही पति-पत्नी की मौत की सूचना क्षेत्र में फैली उसी समय गांव 5 एच सहित क्षेत्र में शोक की लहर दौड़ गई। दुर्घटना की सूचना मिलने पर अनूपगढ़ पंचायत समिति सदस्य राजेंद्र बिशोई सहित अनूपगढ़ पंचायत समिति प्रधान पति गोपाल डगला, ब्लॉक कांग्रेस कमेटी के पूर्व अध्यक्ष भजन लाल कामरा, ब्लॉक कांग्रेस प्रेस प्रवक्ता दीपक सोनी सहित अन्य जनप्रतिनिधि मौके पर पहुंचे।

ब्लॉक कांग्रेस कमेटी के प्रेस प्रवक्ता दीपक सोनी ने बताया कि अशोक और प्रियंका के एक 10 वर्ष की बेटी है। 10 वर्षीय बेटी के सिर से एक साथ माता-पिता का साया उठ गया। उन्होंने बताया कि इनके परिवार में अशोक के माता-पिता और अशोक का एक भाई है, जो खेती बाड़ी का कार्य करता है। जबकि अशोक करणपुत्र तहसील की ग्राम पंचायत में संविदा कर्मी के तौर पर कार्यरत था।

# हाईकोर्ट एडवोकेट्स एसोसिएशन की चुनावी सरगर्मियां तेज

जोधपुर, (कास)। राजस्थान हाईकोर्ट एडवोकेट्स एसोसिएशन जोधपुर की कार्यकारिणी के वर्ष 2023 के वार्षिक चुनाव में नामांकन वापसी के दिन अध्यक्ष व पुस्तकालय सचिव पद के लिए एक भी नामांकन वापस नहीं लिया गया। वहीं अन्य पदों से कुल सात नामांकन वापस लिए गए। इनमें उपाध्यक्ष पद से एक, महासचिव पद से 2, सहसचिव पद से 3 और कोषाध्यक्ष पद से एक नामांकन वापस लिया गया।

चुनाव अधिकारी मंछाराम तांडा ने बताया कि नाम वापसी में उपाध्यक्ष पद से गजेन्द्रसिंह तंवर, महासचिव पद से करणी सिंह, कंवरलाल विश्वाई ने नाम वापस लिया। वहीं सहसचिव पद से अणुदराम चौधरी, मोहनलाल विश्वाई व रामपाल सेंगवा व कोषाध्यक्ष पद से महेश परिहार ने अपना नाम वापस दिया। अब चुनाव मैदान में खड़े प्रत्याशी अपना-अपना प्रचार करने में जुटे हैं, वहीं चुनाव कमेटी भी तैयारियों में लगी है। नाम वापसी के बाद चुनावी मैदान में अध्यक्ष पद के लिए जयवंतसिंह जोधा, मनोज गहलोत, नाथसिंह राठौड़, रणजीत जोशी, रतनाराम टोलिया व सुमित्रा चौधरी मैदान में हैं।

उपाध्यक्ष पद के लिए अनिल लिम्बा, गोकुलेश बोहरा, लक्ष्मीनारायण

## अध्यक्ष व पुस्तकालय सचिव पद के लिए एक भी नामांकन वापस नहीं लिया गया

माथुर, मधु बूब, मांगीलाल, मुख्तार खान मैदान में हैं। महासचिव पद के लिए भरतदत्त शर्मा, गिरधर सिंह, मंडलदत्त कल्ला, रामप्रकाश प्रजापत और शिवलाल मेघवाल के बीच मुकाबला होगा। वहीं पुस्तकालय सचिव के लिए भगवती पंवार, देवेन्द्रसिंह बिट्ट, कीर्ति सोनी, माया गहलोत, डॉ. नरेश पालीवाल, साइना बाबो व श्वेता अटावाल मैदान में हैं।

सहसचिव पद के लिए आकाश गोयल, अमित देव्या, दीपक धानवी, जय पारीक, कृपाराम सोलंकी, शिवांग सोनी जालौरा व विजय कुमार रावल मैदान में हैं। कोषाध्यक्ष पद के लिए अशोक ताण्डिया, देववार, हिमांशु टाक, डॉ. कविता मंगनानी, मोहनलाल विश्वाई, श्रवणसिंह और विमल कुमार माहेश्वरी के बीच मुकाबला होगा। सभी पदों के लिए 27 जनवरी को मतदान होगा और उसके बाद मतगणना के साथ ही परिणाम जारी कर दिए जाएंगे।

# शिक्षक के साथ मारपीट कर थाने में बंद करने का मामला सामने आया

भीलवाड़ा, (निर्स)। जिले के शककरगढ़ थाना क्षेत्र में एक शिक्षक के साथ मारपीट कर उसे थाने में बंद करने का मामला सामने आया है। पीड़ित शिक्षक ने इस मामले में थाना प्रभारी कुलदीप सिंह गुजर व हेड कॉन्स्टेबल विजय सिंह के खिलाफ जहाजपुर सीओ हंसराज बैरवा को रिपोर्ट दी है।

पन्ना का खेडा निवासी रामकिशन पुत्र मोहनलाल मीणा ने सीओ हंसराज बैरवा को रिपोर्ट देकर बताया कि 16

जनवरी की शाम को वह अपने घर पर जा रहा था। रास्ते में माठ का झुपड़ा पहुंचा कि मनोहर लाल पिता बालू माठ, श्रवण पिता बालू माठ उनके परिवार वालों ने रामकिशन को रोककर उसके साथ मारपीट करना शुरू कर दिया। इस पर रामकिशन ने शककरगढ़ थाना पुलिस से फोन कर मदद मांगी। पुलिस मौके पर पहुंची तब तक सभी आरोपी फरार हो गए थे। इस पर पुलिस ने रामकिशन को ही जबरन गाड़ी में बैठा

दिया और थाने ले जाकर हैड कॉन्स्टेबल विजय सिंह व थाना प्रभारी कुलदीप सिंह ने उसके साथ मारपीट की। रामकिशन ने दोनों पर उसे छोड़ने की एवज में 20 हजार रुपए मांगने का भी आरोप लगाया है।

मामले में शककरगढ़ थाना प्रभारी सिंह ने बताया कि रामकिशन शराब पीकर रास्ते में हंगामा कर रहा था। पुलिस ने आरोपियों के खिलाफ रिपोर्ट देने के लिए भी कहा, लेकिन उसने

रिपोर्ट भी नहीं दी। घटना के पांच दिन बाद भी उसने किसी के खिलाफ रिपोर्ट नहीं दी है। उसने जो आरोप लगाए हैं, वह झूठे हैं। वहीं इस मामले में पुलिस उपाधीक्षक हंसराज बैरवा ने गंभीरता दिखाते हुए फरियादी का मेडिकल चेकअप कर मुकदमा दर्ज करने के लिए शककरगढ़ थाने को सूचित किया और फरियादी को निष्पक्ष जांच करने और दोषियों के खिलाफ कार्रवाई करने का आश्वासन दिया है।

## दुष्कर्म का मामला दर्ज उदयपुर, (कास)। गुजरात से किशोरी का अपहरण कर उसके साथ दुष्कर्म करने की पुलिस ने रिपोर्ट दर्ज कर गुजरात पुलिस को भेजी।

प्रकरण के अनुसार थानाक्षेत्र निवासी पीडित ने पुलिस थाने में प्रकरण दर्ज करवाया कि मेरी पुत्री गुजरात में थी। इस दौरान बदनामपुरा निवासी मयू उसे अपने साथ एमपी ले गया। जहां उसके साथ दुष्कर्म किया। इसको लेकर परिजनो की शिकायत पर सीडब्ल्यूसी ने अपने पास रखा। जिससे की गई पूछताछ के बाद थानाधिकारी भारतसिंह ने जौरों नं. की एफआईआर दर्ज कर गुजरात पुलिस को भेजी है।

# निगम ने कुर्सियों को अतिक्रमण बताकर हटाया

जोधपुर, (कास)। जोधपुर शहर के पुराना कोर्ट परिसर में नगर निगम ने कार्रवाई करते हुए बैंक के चारदीवारी के बाहर अतिक्रमण हटाने की कार्रवाई की। इस कार्रवाई के बाद बैंक के बाहर टेबल लगाकर बैठने वाले एडवोकेटों में रोष फैल गया। उन्होंने धरना देकर आस्थाना विरोध जाहिर किया। साथ ही चेतावनी भी दी कि जब तक उनको टेबल फाइलें बैंक के चेक और अन्य डॉक्यूमेंट भी थे। जबकि नगर निगम ने

धरना जारी रहेगा और बैंक को भी नहीं खुलने दिया जाएगा। एडवोकेट एसोसिएशन के अध्यक्ष नाथु सिंह राठौड़ ने बताया कि नगर निगम की ओर से यहां रविवार सुबह बिना किसी पूर्व सूचना के कार्रवाई की गई। नगर निगम ने यहां से एडवोकेट की टेबल कुर्सियों और केबिन उठाकर ले गए। इन केबिन में एडवोकेट की कीमती फाइलें बैंक के चेक और अन्य डॉक्यूमेंट भी थे। जबकि नगर निगम ने

यहां पर कार्रवाई को लेकर पहले से कोई सूचना नहीं दी। उन्होंने बताया कि निगम इसे अतिक्रमण माना कार्रवाई करना बता रहा है लेकिन यहां पर वह पिछले 10 सालों से जुनियर वकील बैठते हैं। इस तरह की कार्रवाई को लेकर सभी एडवोकेटों में रोष है। धरने पर लगभग 70 एडवोकेट्स बैठे हैं। एडवोकेट ने जोधपुर की चेस्ट ब्रांच पर भी ताला लगा दिया है।

## युवक ने फांसी लगाई

डूंगरपुर, (निर्स)। जिले के सदर थाना अंतर्गत आसेला गाँव मे 35 वर्षीय शादीशुदा व्यक्ति द्वारा अपने ही घर मे लकड़ी को बल्ली पर प्लास्टिक रस्सी से फंदा लगाकर आत्महत्या करने का मामला सामने आया है।सदर थाना पुलिस से मिली जानकारी के अनुसार आसेला गांव निवासी बीरम रतौत नामक एक प्रार्थी ने मामले के जर्म अधिकारी को कानूनी कार्यवाही के लिए दी गई रिपोर्ट में बताया कि उसका छोटा भाई वासु शादी शुदा था पिछले 2 साल से बीमार चल रहा था इसी बीमारी के चलते वासु की पत्नी उसे छोड़ पीहर चली गई थी। रिपोर्ट में बीमारी से संघर्ष और पत्नी विधोग में 35 वर्षीय शादी शुदा वासु ने आत्महत्या कर ली।

## ट्रेलर चोरी, मामला दर्ज

उदयपुर, (कास)। शहर के प्रतापनगर थाना पुलिस ने अज्ञात चोर के खिलाफ ट्रेलर चुरा ले जाने का प्रकरण दर्ज किया। पुलिस से प्राप्त जानकारी के अनुसार धिनवा निम्बाहेडा निवासी चालक जितेंद्र पुत्र बंशीलाल जाट ने प्रतापनगर पुलिस थाने में प्रकरण दर्ज करवाया कि 17 जनवरी को सिमेंट लेकर उदयपुर आया था। सीमेंट खाली करने के दो दिन बाद दूसरा भाड़ा मिलने के कारण मादडी पुल रोड के बीच मारुती शॉरूम के पास ट्रेलर खड़ा कर अपने गांव चला गया। वापस लौटा तो ट्रेलर गायब था।

# ख्वाजा साहब के उर्स में मलंगों ने दरगाह में पेश की छड़ी, हैरतअंगेज करबत दिखाए

## चांद दिखने के साथ ही गरीब नवाज का आस्ताना खुलते ही जन्नती दरवाजा भी खोल दिया जाएगा

अजमेर, (कास)। सूफी संत ख्वाजा मोइनुद्दीन के 811 वें सालाना उर्स की विधिवत शुरुआत सोमवार को चांद दिखाई देने पर ही धार्मिक रस्में शुरू होंगी। दरगाह में उर्स की पहली महफिल का आयोजन होगा। पवित्र मजार पर गुसल की रस्म अदा की गई जाएगी। रविवार को देश की विभिन्न खानकाहों और दरगाहों से हजारों मील का पैदल सफर तय अजमेर पहुंचे आशिकाने ख्वाजा ने हैरतअंगेज करतबों के साथ ख्वाजा साहब की दरगाह में छड़ियां पेश की।

गंज स्थित चिल्ले से गुदड़ीशाह के गद्दीनशीन इनाम हुसैन की अध्यक्षता में जुलूस की शुरुआत की गई। इस जुलूस में सैकड़ों मलंग जलाली फकीर मदार सिलसिले और राफी सिलसिले से जुड़े लोगों ने हाथों में धार्मिक निशान लिए हुए थे जिन्हें छड़ी के नाम से जाना जाता है। ख्वाजा गरीब नवाज की शान में नारे लगाते हुए आगे बढ़ रहे थे। जुलूस के आगे जलाली फकीरों की टोली अपने शरीर पर कोड़ों के प्रहार कर रही थी, उन्हीं से जुड़े कुछ ख्वाजा के दीवाने लोहे की सलाखें शरीर में भेदकर ख्वाजा के



ख्वाजा साहब की दरगाह पर छड़ियां पेश करने जाते मलंग व कलंदर।

प्रति अपनी आस्था प्रकट कर रहे थे। कई मलंग धारदार हथियार से शरीर पर प्रहार कर जर् जर् से खून की धार बहा रहे थे। यह जुलूस गंज से देहली गेट पहुंचा और यहां से दरगाह बाजार बुलंद दरवाजे के बाहर युवा और जुलूस की

अगवांनी करने वालों ने आशिके ख्वाजा का स्वागत किया। मलंगों व कलंदरों द्वारा ख्वाजा साहब की दरगाह में छड़ी पेश कर जुलूस का समापन किया गया। पांच रजब की दरगाह में वसंत पेश किया जाएगा। सरसों के पीले फूलों के गुलदस्ते

के आगे शाही कब्बाल सुफियाना कलाम पेश करते चलेंगे। वसंत के फूलों को मजार शरीफ पर पेश किया जाएगा। दोपहर ढाई बजे खानकाह में कदीमी महफिल होगी, इसमें देशभर के सज्जदानशीन और धर्म प्रमुख भाग लेंगे।

खाजा साहब के 811 वें उर्स की शुरुआत इस्लामिक कैलेंडर के अनुसार रजब माह का चांद दिखाई देने पर धार्मिक रस्में होंगी, उर्स की धार्मिक रस्म के साथ पहली महफिल होगी। दरगाह के ऐतिहासिक महफिल खाने में दरगाह दीवान सैय्यद जैनुल आबेदीन अली खान की सदरत में पहली महफिल होगी। दरगाह के शाही चौकी के कब्बालों व देश की विभिन्न स्थानों से आए कब्बाल ख्वाजा साहब की शान में सुफियाना कलाम पेश करेंगे। मध्य रात्रि के परचात अस्थांना शरीफ में ख्वाजा साहब की पवित्र मजार पर दरगाह दीवान व खादिमों द्वारा गुलाब जल और केवड़े की रस्म अदा करने के लिए जाएंगे। उनके जन्नती दरवाजे से दाखिल होने के बाद जन्नती दरवाजा बंद कर दिया जाएगा। आस्ताने में कुल की रस्म होगी।

दीवान आबेदीन खानकाह पहुंचेंगे और मोरूसी अमले के सदस्यों की दस्तावरबंदी करेंगे। कुल की रस्म के बाद फकरा दारोगे की रस्म अदा की जाएगी, कुल की रस्म के साथ उर्स का औपचारिक समापन के साथ ही जायरीन के लौटने का सिलसिला शुरू हो जाएगा।

चादर फूल पेश करने के लिए रात भर से जायरीन कतार में खड़े रहे। जन्नती दरवाजे से होकर आस्ताने शरीफ में जाने के लिए देश के विभिन्न राज्यों से बड़ी संख्या में जायरीन युवा पहुंचते हैं।

उर्स का समापन कुल की रस्म के रूप में 6 रजब यानी 28 या 29 जनवरी को होगा। इस दिन प्रातः महफिल खाने में कुरानखानी की जाकर कुल की महफिल का आगाज होगा। कब्बाल रंग और बधावा पढ़ेंगे, दोपहर 1 बजे फातिहा पढ़ी जाएगी। दरगाह दीवान को दरगाह कमेटी द्वारा खिलत पहनाया जाकर दस्तावरबंदी की जाएगी। महफिल खाने से दीवान आस्ताने शरीफ में कुल की रस्म अदा करने के लिए जाएंगे। उनके जन्नती दरवाजे से दाखिल होने के बाद जन्नती दरवाजा बंद कर दिया जाएगा। आस्ताने में कुल की रस्म होगी। दीवान आबेदीन खानकाह पहुंचेंगे और मोरूसी अमले के सदस्यों की दस्तावरबंदी करेंगे। कुल की रस्म के बाद फकरा दारोगे की रस्म अदा की जाएगी, कुल की रस्म के साथ उर्स का औपचारिक समापन के साथ ही जायरीन के लौटने का सिलसिला शुरू हो जाएगा।

## बच्ची को इंदिरा गांधी नहर में फेंका

बीकानेर, (निर्स)। जिले के छत्तरगढ़ थाना क्षेत्र में पांच-छह महीने की बच्ची को नहर में फेंक दिया गया, जिसकी मौत हो गई। बाइक पर सवार एक महिला और पुरुष इस बच्ची को नहर में फेंक गए हैं। कुछ लोगों ने बच्ची को फेंकते हुए देखा तो चिल्लाए लेकिन तब तक बाइक सवार को पकड़ने का प्रयास भी किया लेकिन वो हाथ नहीं आए। कुछ युवकों ने तुरंत नहर में कूदकर बच्ची को बाहर निकाला, उसे उल्टा करके पानी निकालने का प्रयास भी किया लेकिन तब तक उसका दम टूट चुका था।

## एक महिला भी साथ थी, बच्ची की मौत

छत्तरगढ़ के पास मुख्य नहर में इस बच्ची को फेंका गया। बच्ची ने स्वेटर पहना हुआ है और जुड़ा बांधा हुआ है। वहीं पर खड़े लोगों ने पुलिस को बताया कि एक बाइक पर महिला और पुरुष आए थे। लड़की इनके बीच में थी। नहर पास आते ही पुलिस के ऊपर से इस बच्ची को फेंक दिया गया। बच्ची को फेंकने के बाद पीछे मुड़कर नहीं देखा और बाइक की स्पीड तेज करके भाग गए। वहां कुछ लोगों ने ये सब देखा तो चिल्लाए, बाइक सवार को पकड़ने का प्रयास भी किया लेकिन वो हाथ नहीं आए। कुछ युवकों ने तुरंत नहर में कूदकर बच्ची को बाहर निकाला, उसे उल्टा करके पानी निकालने का प्रयास भी किया लेकिन तब तक उसका दम टूट चुका था।